



ប្រជុំបណ្ណាល័យសហគមន៍ព្រះសង្ឃខ្មែរអន្តរជាតិ

INTERNATIONAL COMMUNITY OF KHMER BUDDHIST MONKS CENTER
144 BUFFAM ROAD, PELHAM, MASSACHUSETTS, 01002

លិខិតចូលរួមបរណេតូ

ខ្ញុំព្រះករុណា អាត្មាភាព សូមនមស្សការថ្វាយបង្គំព្រះថេរានុត្តរៈគ្រប់ៗព្រះអង្គ និង សូមចំរើនពរ ប្រកាស ប្រគេន ជូនដំណឹងចំពោះព្រះតេជះព្រះគុណម្ចាស់ ព្រមទាំងពុទ្ធបរិស័ទខ្មែរទូទៅ ។

ក្នុងនាមសហគមន៍ព្រះសង្ឃខ្មែរអន្តរជាតិ និង សហគមន៍ព្រះសង្ឃខ្មែរ នៅសហរដ្ឋអាមេរិក ក៏ដូចជាបងប្អូន ញាតិមិត្ត ពុទ្ធបរិស័ទខ្មែរ ទាំងក្នុង និង ក្រៅប្រទេសខ្មែរ ។ ពិសេស ខ្ញុំព្រះករុណា អាត្មាភាព ជាប្រធានសហគមន៍ ព្រះសង្ឃខ្មែរ បានទទួលដំណឹងដ៏ក្រៀមក្រំមួយទៀត តាមរយៈបុគ្គលិកទូរទស្សន៍ព័ត៌មានវត្ត Templenews TV ថាៈ ព្រះតេជះព្រះគុណ **សុវណ្ណបញ្ញោ ថាច់ សួន** កើតនៅភូមិស្នាបាំង ឃុំវំដួល ស្រុកថ្មវី ខេត្តព្រះត្រពាំង កម្ពុជាក្រោម អតីតទឹកដីព្រះរាជាណាចក្រកម្ពុជា ។

ព្រះអង្គសាងព្រះផ្នួសពីព្រះជន្ម ២១វស្សា ជាភិក្ខុការៈ តមកទៀតមានតំណែងជា :

- អតីតព្រះគ្រូចៅអធិការវត្តសុរិន្ទរាជព្រឹក្ស វ្រៃតាស្នាបាំង នៅកម្ពុជាក្រោម
- អតីតព្រះបាទ្យាត់គណ និងជាព្រះឧបជ្ឈាយ័ផង
- បច្ចុប្បន្នជាព្រះគ្រូចៅអធិការវត្តកម្ពុជាក្រោម នៅសហរដ្ឋអាមេរិក
- ព្រះសមាជិកខត្តមក្រុមប្រឹក្សាសហគមន៍ព្រះសង្ឃខ្មែរ នៅសហរដ្ឋអាមេរិក
- ព្រះស្ថាបនិកចលនាតស៊ូមតិទាមទារសិទ្ធិសេរីភាព ឯករាជ្យភាពនៃជនជាតិដើមនៅកម្ពុជាក្រោមយ៉ាងសំខាន់ និង សកម្មបំផុតទៀតផង ។

ព្រះអង្គបានទទួលអធ្មិធម្មក្នុងព្រះជន្ម ៨០វស្សា កាលពីថ្ងៃសៅរ៍ ទី ២៦ ខែមករា គ.ស.២០០៨ នៅមន្ទីរពេទ្យ Reston Hospital Center សហរដ្ឋអាមេរិក ។

សេចក្តីប្រកាសប្រគេន ជូនដំណឹងនេះ យើងខ្ញុំ ព្រះករុណា អាត្មាភាព ទាំងព្រះសង្ឃ ទាំងគ្រហស្ថជាជនជាតិខ្មែរ តែមួយ ទោះបីខាងក្រោមក្តី កណ្តាលក្តី ខាងលើក្តី ដូចពាក្យខ្មែរបុរាណថាៈ “នៅផ្ទះម្តាយទីទៃ នៅព្រៃម្តាយជាមួយ” ។

យើងខ្ញុំ ព្រះករុណា អាត្មាភាព សូមចូលរួមបរណេតូ បង្កើតធម្មសង្កេត ផ្នែកផ្តោតអារម្មណ៍តាមផ្លូវកាយ វាចា ចិត្ត មានការឱ្យទាន រក្សាសីល ចំរើនមេត្តាភាវនា បូជាយកបុណ្យកុសល លើកឧទ្ទិសថ្វាយ ប្រគេនចំពោះព្រះវិញ្ញាណក្ខន្ធ ព្រះតេជះព្រះគុណ សុវណ្ណបញ្ញោ ថាច់ សួន ដោយព្រះទ័យ ទឹកចិត្តដ៏ស្មោះ ឥតមានងាករេឡើយ ។

សូមព្រះវិញ្ញាណក្ខន្ធរបស់ព្រះអង្គបានទទួល ចុតិ បដិសន្ធិ ក្នុងផ្នូរមគ្គ ផ្នូរផល មានសុគតិភពជាទិសដៅ កុំបីអាក់ខាន ។

នៅទីបំផុត សូមឱ្យឆន្ទៈ មនសិការព្រះពុទ្ធសាសនា ដែលមាននៅក្នុងព្រះទ័យព្រះតេជះព្រះគុណ សុវណ្ណបញ្ញោ ថាច់ សួន បានរីកដុះដាល កើតកាលវាលគុម្ព គ្រប់ស្រទាប់វណ្ណៈ គ្រប់និន្នាការនៃជនជាតិខ្មែរ ជានិច្ចនិរន្តរ៍តរៀងទៅ កុំបី ឃ្លៀងឃ្លាតឡើយ ។

ទីក្រុងផែលឡឹម សហរដ្ឋអាមេរិក ថ្ងៃទី២៧ ខែមករា គ.ស.២០០៨
ព្រះសង្ឃាធិបតី

ភិក្ខុ **ធម្មថេរេន សៅ យន**
ប្រធានមជ្ឈមណ្ឌលសហគមន៍ព្រះសង្ឃខ្មែរអន្តរជាតិ
ប្រធានមណ្ឌលសហគមន៍ព្រះសង្ឃខ្មែរសហរដ្ឋអាមេរិក